



ЗАПИСНИК

од состанокот на Комисијата за вршење на постојан и редовен надзор над начинот на вршење на концесијата дејност, како и на почитувањето на обврските од страна на концесионерите согласно закон и Договорите за концесија за користење на вода за производство на електрична енергија со изградба на мали хидрелектрани

РЕПУБЛИКА СЕВЕРНА МАКЕДОНИЈА
МИНИСТЕРСТВО ЗА ЖИВОТНА СРЕДИНА
И ПРОСТОРНО ПЛАНИРАЊЕ
MINISTRIA E MJBEDITIT JETESOR
DHE PLANIRIKISIT UAPESINOR
Бр.-Нр. 11-2227/1
28-03-2022 20 год.-viti

Состанокот на Комисијата се одржа на 18.03.2022 година во просториите на Министерството за животна средина и просторно планирање и на истиот учествуваа Бетим Љамалари, Мелита Гочевска, Касам Зекири, Беким Муареми и Наташа Павловска како секретар на комисијата.

Состанокот се држеше со следните точки на Дневен ред:

1. Разгледување на барањето на Концесионерот “МХЕЦ ЕХЛОЕЦ” ДОО Скопје за продолжување на рокот за изградба и почеток со работа на малата хидроелектрична централа, МХЕЦ Ехлоец со реф.бр. 51.
2. Разгледување на барањето на Концесионерот “Глобал Енерџи” ДОО Скопје за продолжување на рокот за изградба и почеток со работа на малата хидроелектрична централа, МХЕЦ Рибничка со реф.бр. 7.
3. Разгледување на барањето на мислење на МХЕ Тополки ДОО Скопје во однос на можноста произведената електрична енергија од МХЕЦ Тополка 315, 316 и 317 да се продава на слободен пазар.

ТОЧКА 1: Разгледување на барањето на Концесионерот “МХЕЦ ЕХЛОЕЦ” ДОО Скопје за продолжување на рокот за изградба и почеток со работа на малата хидроелектрична централа, МХЕЦ Ехлоец со реф.бр. 51.

Во однос на оваа точка, членовите на Комисијата за надзор го разгледаа доставеното барањето од 08.03.2022 година за продолжување на рокот за изградба и започнување со комерцијална работа на МХЕЦ Ехлоец со реф. бр. 51, определена со Договор за концесија за користење на вода за производство на електрична енергија од малахидроелектрична централа со бр.11-4181/1 од 04.05.2015 година, Анекс 1 бр. 11-3275/1 од 22.05.2018 година, Анекс 2 бр. 11-70/1 од 03.01.2020 година, Анекс 3 бр. 11-5017/1 од 01.12.2020 и Анекс 4 бр. 09-11240/1 од 03.11.2021 година при што утврдија дека истото е доставено пред истекот на рокот за изградба и почеток со комерцијално работење, кој согласно со одредбите од Анекс 4 кон Договорот за концесија, Концесионерот МХЕЦ

ЕХЛОЕЦ ДОО Скопје има обврска да ја изгради и пушти во употреба малата хидроелектрична централа до 25.04.2022 година.

Кон Барањето доставена е следната документација:

- Извадок од е-урбанизам за Барање за измени во тек на градба на линиска инфраструктурна градба за МХЕЦ Ехлонец со реф.бр. 51 УП1 бр. 10-131/2021 од 28.10.2021 година
- Решение за одобрување на измени во тек на градба издадено од Градоначалникот на Општина Кичево УП1 бр. 10-131/2021 од 14.02.2022 година.

Од доставеното образложение и приложената документација утврдено е дека МХЕЦ Ехлонец со реф.бр. 51 е во целост изградена и пуштена во пробна работа, а застој кој не би се препишал на вина на концесионерот е настанат во постапката за одобрување на измените во тек на градба, во која сметано од 28.11.2021 проектот засметан е застој во траење од 3 месеци.

Врз основа на наведеното, во согласност со Договорот за концесија, каде е определена можност за продолжување на рокот за завршување на Објектот, само доколку Концесионерот не е во можност да го набави потребното Овластување/-ња, сопственост или долготраен закуп на земјиштето, вклучувајќи ја и експропријацијата на земјиштето, или да ги исполни другите услови за започнување со изградба на Објектот, ако таквата неспособност или пропуст не му се припишуваат на Концесионерот, при што максималниот период на продолжување да не го надминува периодот на доцнење, Комисијата го усвои следниот заклучок:

- Комисијата за надзор му предлага на министерот за животна средина и просторно планирање да и предложи на Владата на Република Северна Македонија да го овласти министерот да склучи Анекс на Договорот за концесија за користење на вода за производство на електрична енергија од мала хидроелектрична централа, МХЕЦ Ехлонец со реф. бр. 51, бр.11-4181/1 од 04.05.2015 година, за продолжување на рокот за изградба и почеток на комерцијалното работење за 3 месеци, односно до 25.07.2022 година.

ТОЧКА 2: Разгледување на барањето на Концесионерот “Глобал Енерџи” ДОО Скопје за продолжување на рокот за изградба и почеток со работа на малата хидроелектрична централа, МХЕЦ Рибничка со реф.бр. 7

Во однос на оваа точка, членовите на Комисијата за надзор го разгледаа Барањето бр.11-950/1 од 08.02.2022 година, за продолжување на рокот за изградба и започнување со комерцијална работа на МХЕЦ Рибничка со реф. бр.7 определен со Договорот за концесија за користење на вода за

производство на електрична енергија од мала хидроелектрична централа, МХЕЦ Рибничка со реф. бр.7, бр.11-434/1 од 07.05.2015 година, со Анекс бр. 11-324/1 од 12.01.2018 година, кој договор за концесија правното лице го има стекнато со Договор за пренос на Договор за концесија за користење на вода за производство на електрична енергија од МХЕЦ Рибничка со реф.бр. 7 заведен под бр.11-360/2 од 22.02.2018 година, Анекс број 2 кон Договорот за концесија со број 11-3445/1 од 17.06.2019 година и Анекс 3 бр. 11-3613/2 од 16.07.2021 година за продолжување на рокот за изградба на објектот до 07.05.2022 година.

Во прилог кон барањето е доставена следната документација:

- 1) Ургенција и барање заведена под бр. 03-161/12 од 05.03.2019 во ЈП Национален парк Маврово за итно постапување за означување на дрвна маса, согласно Договорот за сеча на шума,
- 2) Ургенција и барање заведена под бр. 03-10 од 12.07.2019 година до ЈП Национален парк Маврово за итно постапување за означување на дрвна маса, согласно Договорот за сеча на шума,
- 3) Опомена пред тужба бр. 13-87/1 од 31.01.2022 година против ЈП Национален парк Маврово, за неисполнување на обврски од Договорот за сеча на шума;
- 4) Извадок од е-урбанизам за постапката за одобрување на проект за инфраструктура за далновод, УП1 бр.10-59/20 од 24.02.2020 година.

Постапувајќи по барањето Комисијата изврши увид во Записникот од одржаниот состанок на 16.06.2021 година, кога е разгледувано претходно доставено барање за продолжување на рокот за изградба и почеток на комерцијална работа на МХЕЦ Рибничка со реф.бр. 7.

Од доставеното образложение и приложената документација утврдено е дека и покрај склучениот Договор за регулирање на меѓусебните права и обврски помеѓу ЈУ Национален Парк Маврово -Маврови Анови и Концесионерот во Август 2017 година и исполнување на обврската за плаќање на договорениот износ, од страна на ЈУ Национален Парк Маврово-Маврови Анови не е издадена Потврда со која може да се пристапи кон сеча на шума која се наоѓа по трасата предвидена со проектот за инфраструктура за изградба на МХЕЦ Рибничка со реф.бр. 7. Во претходна постапка по овој основ засметан заклучно со 01.04.2021 година, утврден е застој во траење од 19 (деветнаесет) месеци и 14 (четиринаесет) дена, а дополнително сметано од 01.04.2021 година до 07.02.2022 година, кога е доставено Барањето за продолжување на Договорот за концесија, утврден е дополнителен застој во траење од 10 (десет) месеци и 6 (шест) дена. Со оглед на тоа што од вкупниот застој во оваа постапка на Концесионерот му се одобрени само 12 месеци, Комисијата предлага да се прифати застој од 17 месеци.

Во постапката за одобрување на Проект за инфраструктура за далновод УП1 бр.10-59/20 од 24.02.2020 година, во која од страна на општина Маврово и Ростуше воопшто не е постапено, Комисијата утврди застој од една година и 11 месеци, но истиот не се засметува со оглед на тоа што се преклопува со утврдените застои во другите постапки.











Имајќи во предвид дека Комисијата на состанокот го усвои следниот заклучок:

1. Да се предложи Владата на Северна Македонија да го овласти министерот за животна средина и просторно планирање, во име на Владата на Република Северна Македонија како Концедент, да склучи Анекс на Договорот за концесија за користење на вода за производство на електрична енергија од мала хидроелектрична централа за локација со референтен број 7 на река Рибничка за продолжување на рокот за изградба, пуштање во употреба на мала хидроелектрична централа за 17 (седумнаесет) месеци.

ТОЧКА 3. Разгледување на барањето на мислење на МХЕ Тополки ДОО Скопје во однос на можноста произведената електрична енергија од МХЕЦ Тополка 315, 316 и 317 да се продава на слободен пазар.

Комисијата го одложи разгледувањето на ова барање, со оглед на тоа што е потребно да се извршат дополнителни консултации со Министерство за економија Сектор за енергетика, како и до регулаторна комисија за енергетика и водни услуги.

Членови на Комисијата:

Претседател Бетим Љамалари 
Заменик претседател, Неби Реџеџи 
1.Член – Мелита Гочевска 
Заменик член – Снежана Мартулкова 
2.Член – Халил Реџеџи 
Заменик член – Беким Муареми 
3.Член – Весна Петрушевска 
Заменик член - Касам Зеќири 
4.Член - Влатко Трпевски 
Заменик член-Сашо Јорданов 

Секретар Наташа Павловска 